

2022.- 28 oktyabr.- S.8.

YENİ AZƏRBAYCAN

<http://www.yeniazərbaycan.com>

Azərbaycanın dövlət müstəqilliyi Azərbaycan xalqının milli sərvətidir

Uşaqdan böyüyə hər kəsin sevimlisi olan çizgi filmləri... Bu gün Beynəlxalq Animasiya Günüdür

SƏİDƏ Rəhimli

Hər yaş dövrümüzə maraqla izlədiyimiz çizgi filmləri hər dəfə bizi fərqli aləmlərə səyahət etdirir və bizə xoş aura verir. İçindəki uşağı qorumağı bacaran hər kəs çizgi filmləri izləməkdən zövq alır. Əvvəllər çizgi filmi saatlarını səbirsizliklə gözləyərək, indi isə internet vasitəsilə istədiyimiz zaman, istədiyimiz çizgi filmi rahatlıqla izləyə bilərik. Hazırda bütün dünyada məşhur olan animasiyalar sırasında ən çox sevdiqlərimiz olan “Tom və Cerri”, “Şrek”, “Buz dövrü” və “Madaqaskar”ı yada salaq. Bunlardan əlavə, çizgi filmi qəhrəmanlarının insan həyatının daxilində verildiyi filmlər də çox maraqlıdır. Hər birini izləyər-



kən çox əylənirik. Bu filmlər bizləri ürəkdən güldürməyi, sevindirməyi və kədərləndirməyi çox yaxşı bacırır.

İzlədiyimiz hər hansı bir animasiyaya diqqətlə nəzər salsaq, hər birinin öyrədi-

ci xarakterli olduğunu görə bilərik. Bu, yalnız rəngləri, hərfləri, rəqəmləri öyrətməklə məhdudlaşmır; həm də dostluğu, xeyirxahlığı, köməkləşməyi aşılayır. Animasiya şifahi dil olmadan mədəniyyətlər arasında ünsiyyət qura bilər. Buna görə də “animasiya universaldır”- deyə bilərik.

Animasiyanın yaranma tarixi filmlərdən daha qədimdir. İlk animatorlar əsrlər boyu kameralar və səsyazma texnologiyası olmadan animasiyalar yarada bildilər. Rəsmlərdə hərəkətin göstərilməsi cəhdi ilk dəfə Paleolit dövrünün mağara rəsmlərində müşahidə

olunur. Tarixdə ilk və əsl animator fransız Emil Reyno hesab edilir. O, hərəkətli rəsmləri nümayiş etdirmək üçün fırlanan barabandan, güzgü sistemi və fənərdən

ibarət olan, əl ilə çəkilmiş şəkilləri hərəkətə gətirə bilən optik cihaz icad etdi. Cihaz “praksinoskop” adlanırdı. Reyno ilk dəfə 1892-ci il 28 oktyabrda tamaşaçılara 15-20 dəqiqəlik komik süjetlər nümayiş etdirən attraksion - optik teatr yaratdı. İlk animasiyalar əl ilə çəkilmiş rəsmlərdən və ya fotosəkillərdən ibarət olan 15 dəqiqəlik pandomimlər idi.

Daha sonra animasiyaların hazırlan-

yaratmaq üçün istifadə olunur.

Azərbaycanda animasiyanın yaranma tarixi XX əsrin 30-cu illərinə təsadüf edir. Azərbaycan çizgi filmlərinin ən məşhurları sırasında “Tıq-tıq xanım”, “Cırdan”, “Təpəgöz” və s. adlarını çəke bilərik.

Animasiya filmlərinin çəkilməsi müərkəb bir prosesdir: şəkillər çəkilir, nömrələnir və sıra ilə kameraya alınır.

10 dəqiqəlik film üçün təxminən 30-40 dəqiqəlik şəkil lazımdır. Şəkillərin sürətli dəyişdirilməsi ilə animasiya filmi yaranır. Bu müərkəb proses texnologiyanın inkişafı ilə bir qədər asanlaşdı. Hazırda animasiya filmlərinin çəkilməsində həm ənənəvi, həm də kompüter texnologiyalarından istifadə edilir.

2002-ci ildə ASİFA (Beynəlxalq Animasiya Kino Assosiasiyası) animasiyanın ilk dəfə ictimaiyyətə təqdim edildiyi gününü “Beynəlxalq Animasiya Günü” olaraq elan etdi. Bu günün qeyd olunmasında məqsəd animasiya sənətini diqqət mərkəzində saxlamaq, insanların bu

haqda məlumatlılığını artırmaqdır. Son illərdə Beynəlxalq Animasiya Günü dünyanın müxtəlif bölgələrində 50-dən çox ölkədə qeyd olunur. Bununla bağlı seminarlar, konfranslar, sərgilər və nümayişlər keçirilir, müxtəlif ölkələrdən tanınmış rəssamlar bir araya toplaşirlar.

Bu günə özəl içimizdəki uşağa vaxt ayıraraq ən sevdiyimiz çizgi filmi və ya neçə vaxtdır baxmaq istədiyimiz, amma heç cür vaxt edib baxa bilmədiyimiz çizgi filmi izləyək. Gününüzün şən keçməsi diləyi ilə!



ması üçün kino çəkən aparatlardan istifadə olunmağa başlandı. XX əsrin əvvəlindən başlayaraq animasiya sürətlə inkişaf etdi. İlk animasiya filmi 1906-cı ildə amerikalı karikaturçu və animator Uinzor Makkey yaradıb. Animasiya sahəsində əsaslı dəyişiklik amerikalı rejissor, prodüser və animator Uolt Disney tərəfindən edildi. O, animasiyaya səs və rəng gətirdi. Onun yaratdığı Mikki Maus personajı qısa zamanda məşhurlaşaraq hər kəsin sevimlisinə çevrildi. Animasiya sənəti 100 ildən artıqdır ki, çizgi filmlərini və digər əvləncə növlərini